

Brussell, 23 ta' Ottubru 2025
(OR. en)

14384/25

Fajl Interistituzzjonali:
2025/0324 (NLE)

ECOFIN 1398
UEM 503
FIN 1237
ECB
EIB

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	22 ta' Ottubru 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 644 final
Suġġett:	Proposta għal DEĊIŻJONI TA' IMPLIMENTAZZJONI TAL-KUNSILL li temenda d-Deċiżjoni ta' Implimentazzjoni (UE) (ST 12532/21 INIT; ST 12532/21 ADD 1) tad-29 ta' Ottubru 2021 dwar l-approvazzjoni tal-valutazzjoni tal-pjan għall-irkupru u r-reżiljenza għall-Estonja

Id-delegazzjonijiet isibu mehmuz id-dokument COM(2025) 644 final.

Mehmuz: COM(2025) 644 final



IL-KUMMISSJONI
EWROPEA

Brussell, 22.10.2025
COM(2025) 644 final

2025/0324 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deċiżjoni ta' Implimentazzjoni (UE) (ST 12532/21 INIT; ST 12532/21 ADD 1) tad-29 ta' Ottubru 2021 dwar l-approvazzjoni tal-valutazzjoni tal-pjan għall-irkupru u r-reżiljenza għall-Estonja

{SWD(2025) 337 final}

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deċiżjoni ta' Implimentazzjoni (UE) (ST 12532/21 INIT; ST 12532/21 ADD 1) tad-29 ta' Ottubru 2021 dwar l-approvazzjoni tal-valutazzjoni tal-pjan għall-irkupru u r-reżiljenza għall-Estonja

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza¹, u b'mod partikolari l-Artikolu 20(1) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Wara l-preżentazzjoni tal-pjan nazzjonali għall-irkupru u r-reżiljenza ("RRP", recovery and resilience plan) mill-Estonja fit-18 ta' Ġunju 2021, il-Kummissjoni pproponiet il-valutazzjoni pożittiva tagħha lill-Kunsill. Fid-29 ta' Ottubru 2021, il-Kunsill approva l-valutazzjoni pożittiva permezz ta' deċiżjoni ta' implimentazzjoni (id-"Deċiżjoni ta' Implimentazzjoni tal-Kunsill tad-29 ta' Ottubru 2021")². Id-Deċiżjoni ta' Implimentazzjoni tal-Kunsill tad-29 ta' Ottubru 2021 giet emendata bid-Deċiżjoni ta' Implimentazzjoni tal-Kunsill tas-16 ta' Ġunju 2023³.
- (2) Fit-2 ta' Ottubru 2025, l-Estonjagħamlet talba motivata lill-Kummissjoni biex tippreżenta proposta sabiex temenda d-Deċiżjoni ta' Implimentazzjoni tal-Kunsill tad-29 ta' Ottubru 2021 f'konformità mal-Artikolu 21(1) tar-Regolament (UE) 2021/241 għar-raġuni li l-RRP ma għadux jista' jinkiseb għalkollox minhabba ċirkostanzi oġġettivi. Fuq dik il-bażi, l-Estonja ppreżentat RRP emendat.

Emendi bbażati fuq l-Artikolu 21 tar-Regolament (UE) 2021/241

- (3) L-emendi tal-RRP ippreżentati mill-Estonja minhabba ċirkostanzi oġġettivi jikkonċernaw 41 miżura.
- (4) L-Estonja spjegat li tliet miżuri ma għadhomx jistgħu jinkisbu, minhabba bidla fid-domanda tas-suq. Dan jikkonċerna l-miżura 1.3 (Żvilupp ta' servizzi ta' poloz tal-

¹ ĠU L 57, 18.2.2021, p. 17, ELI: <https://eur-lex.europa.eu/eli/reg/2021/241/oj>

² ST 12532/21 INIT; ST 12532/21 ADD 1; ST 12532/21 ADD 1 COR 1; ST 12532/21 ADD 1 COR1 REV1 fuq <http://register.consilium.europa.eu>

³ ST 9367/23 INIT; ST 9367/23 ADD1 REV1 tas-16 ta' Ġunju 2023 fuq <http://register.consilium.europa.eu>

vjeġġ digitali), il-miżura 2.7 (Holqien ta' opportunitajiet għall-adozzjoni ta' teknoloġiji tal-idroġenu ekoloġiku bbażati fuq sorsi rinnovabbli), u l-miżura 4.7 (Programm Pilota għall-Ħżin tal-Energija). Abbażi ta' dan, l-Estonja talbet li daww il-miżuri jiġu emendati. Jenhtieg li d-Deciżjoni ta' Implimentazzjoni tal-Kunsill tad-29 ta' Ottubru 2021 tiġi emendata kif xieraq.

- (5) L-Estonja spjegat li tliet miżuri ġew emendati biex jiġu implimentati alternattivi aħjar sabiex tinkiseb l-ambizzjoni oriġinali tagħhom. Dan jikkonċerna l-miżura 2.6 (Fond Ekoloġiku), il-miżura 4.4 (Spinta lit-tranzizzjoni ekoloġika fl-ekonomija tal-enerġija) u l-miżura 6.6 (Forniment ta' miżuri tas-suq tax-xogħol biex jitnaqqas il-qgħad fost iż-żgħażaġh). Abbażi ta' dan, l-Estonja talbet l-emenda tal-miżuri msemmija hawn fuq. Billi daww iċ-ċirkostanzi jiġġustifikaw emenda tal-miżuri, jenhtieg li d-Deciżjoni ta' Implimentazzjoni tal-Kunsill tad-29 ta' Ottubru 2021 tiġi emendata kif xieraq.
- (6) L-Estonja spjegat li ġew emendati 33 miżura biex jiġu implimentati alternattivi aħjar li jippermettu li jitnaqqas il-piż amministrattiv u tiġi ssimplifikata d-Deciżjoni ta' Implimentazzjoni tal-Kunsill, filwaqt li xorta jintlaħqu l-oġettivi ta' daww il-miżuri. Dan jikkonċerna l-miżura 1.1. (Trasformazzjoni digitali fl-intrapriżi), il-miżura 1.2. (Żvilupp tal-kostruzzjoni elettronika), il-miżura 1.4. (Riforma tal-ħiliet għat-trasformazzjoni digitali tan-negozji), il-miżura 1.5. (Appoġġ lill-kompetittività tal-intrapriżi fis-swieq barranin), il-miżura 2.2. (Ħiliet ekoloġiċi għall-appoġġ tat-tranzizzjoni ekoloġika tal-intrapriżi), il-miżura 2.3. (Programmi ta' żvilupp ta' teknoloġiji ekoloġiċi), il-miżura 2.4. (Modernizzazzjoni tal-mudelli tan-negozju fil-kumpaniji tal-manifattura), il-miżura 2.5. (Użu tat-teknoloġiji ekoloġiċi effiċjenti fir-riżorsi), il-miżura 2.8. (Appoġġ ta' Investiment għas-Sigurtà tal-Provvista), il-miżura 3.1. (Holqien u żvilupp ta' ċentru ta' eċċellenza għall-governanza tad-data u d-data miftuħa), il-miżura 3.2. (Żvilupp ta' servizzi ta' avvenimenti u servizzi pubbliċi digitali proattivi għall-individwi), il-miżura 3.3. (Żvilupp ta' servizzi ta' avvenimenti u gateway digitali għall-intraprendituri), il-miżura 3.4. (il-Programm #Bürokratt (pjattaforma u ekosistema nazzjonali ta' assistenti virtwali)), il-miżura 3.5. (Rikonfigurazzjoni ta' servizzi digitali bażiċi u tranzizzjoni sikura għall-infrastruttura tal-cloud), il-miżura 3.6. (Stabbiliment tal-analiżi strateġika tal-ħasil tal-flus u l-finanzjament tat-terroriżmu fl-Estonja), il-miżura 3.7. (Sistema ta' informazzjoni għall-analiżi strateġika f'ħin reali tal-ħasil tal-flus u l-finanzjament tat-terroriżmu), il-miżura 3.8. (Kostruzzjoni ta' networks tal-broadband b'kapacità għolja hafna), il-miżura 4.1. (Promozzjoni tal-effiċjenza enerġetika), il-miżura 4.2. (Appoġġ għar-rinnovazzjoni ta' bini ta' appartamenti), il-miżura 4.3. (Appoġġ għar-rinnovazzjoni ta' bini residenzjali zġħir), il-miżura 4.5. (Programm għat-tishih tal-grilja tal-elettriku biex tiżdied il-kapacità tal-produzzjoni tal-enerġija rinnovabbli u għall-adattament għat-tibdil fil-klima (bħall-protezzjoni kontra l-maltempati)), il-miżura 4.6. (Programm biex tingħata spinta lill-produzzjoni tal-enerġija fiż-żoni industrijali), il-miżura 4.8. (Tishih tal-iżvilupp ta' parks eoliċi lil hinn mill-kosta), il-miżura 5.1. (L-użu ta' infrastruttura tat-trasport u tal-enerġija sikura, ekoloġika, kompetittiva, ibbażata fuq il-ħtiġijiet u sostenibbli), il-miżura 5.2. (Bastiment tax-xogħol multifunzjonali), il-miżura 5.4. (Kostruzzjoni tal-linja tat-tramm tal-Port Antik ta' Tallinn), il-miżura 5.5. (Investimenti tal-muniċipalitajiet fil-mogħdijiet għar-roti u għall-mixi), il-miżura 6.1. (Bidla komprensiva fl-organizzazzjoni tal-kura tas-saħħa fl-Estonja), il-miżura 6.2.a (Il-kostruzzjoni ta' TERVIKUM), il-miżura 6.8. (Kura tas-saħħa fit-tul), il-miżura 8.1. (Iffaċilitar tal-użu ta' sorsi ta' enerġija rinnovabbli), il-miżura 8.2. (Programm biex jiżdied l-aċċess tal-produzzjoni tal-enerġija rinnovabbli għan-network tad-distribuzzjoni tal-elettriku), il-miżura 8.3. (Żieda fil-produzzjoni u l-użu ta' bijogass u bijometan sostenibbli). Abbażi ta' dan, l-Estonja talbet li daww il-

miżuri jiġu emendati. Jenhtieg li d-Deciżjoni ta' Implimentazzjoni tal-Kunsill tad-29 ta' Ottubru 2021 tiġi emendata kif xieraq.

- (7) Wara t-tnaqqis fil-livell ta' implimentazzjoni tal-miżuri f'konformità mal-Artikolu 21 tar-Regolament (UE) 2021/241, l-Estonja talbet li tuża r-riżorsi liberati minhabba t-tnaqqis fil-livell ta' implimentazzjoni tal-miżura 2.7. (Holqien ta' opportunitajiet għall-adozzjoni ta' teknoloġiji tal-idroġenu ekoloġiku bbażati fuq sorsi rinnovabbli) biex iżżid miżura ġdida oħra 5.3.b. (Rinnovazzjoni ta' parti mil-linja ferrovjarja minn Rapla għal Lelle) u zieda fil-livell ta' implimentazzjoni ta' miżura waħda. Din tikkonċerna l-miżura 5.3.a (Kostruzzjoni tal-vjadotti tal-Ferroviji Baltiċi). Abbażi ta' dan, l-Estonja talbet li jiżdied il-livell ta' implimentazzjoni ta' miżura waħda u li tiddaħhal miżura ġdida. Jenhtieg li d-Deciżjoni ta' Implimentazzjoni tal-Kunsill tad-29 ta' Ottubru 2021 tiġi emendata kif xieraq.

Distribuzzjoni tal-istadji importanti u l-miri

- (8) Jenhtieg li d-distribuzzjoni tal-istadji importanti u tal-miri f'pagamenti parzjali tiġi emendata biex tqis l-emendi tal-RRP u l-iskeda ta' żmien indikattiva pprezentata mil-Estonja.

Valutazzjoni tal-Kummissjoni

- (9) Il-Kummissjoni vvalutat l-RRP emendat skont il-kriterji ta' valutazzjoni stabbiliti fl-Artikolu 19(3) tar-Regolament (UE) 2021/241.
- (10) Il-Kummissjoni tqis li l-modifiki mressqa mill-Estonja ma jaffettwawx il-valutazzjoni pozittiva tal-RRP stabbilita fid-Deciżjoni ta' Implimentazzjoni tal-Kunsill tad-29 ta' Ottubru 2021 rigward ir-rilevanza, l-effikaċja, l-effiċjenza u l-koerenza tal-RRP mal-kriterji ta' valutazzjoni stabbiliti fl-Artikolu 19(3), tar-Regolament (UE) 2021/241 il-punti (a), (b), (c), (da), (db), (f), (g), (h), (j) u (k).

La tagħmilx hsara sinifikanti

- (11) F'konformità mal-Artikolu 19(3), il-punt (d), u mal-Anness V, il-kriterju 2.4, tar-Regolament (UE) 2021/241, l-RRP emendat mistenni jiżgura li l-ebda miżura (Klassifikazzjoni A) għall-implimentazzjoni ta' riformi u ta' proġetti tal-investimenti inklużi f'dan l-RRP ma tagħmel hsara sinifikanti lill-oġettivi ambjentali fis-sens tal-Artikolu 17 tar-Regolament (UE) 2020/852 tal-Parlament Ewropew u tal-Kunsill (il-prinċipju "la tagħmilx hsara sinifikanti").
- (12) L-RRP emendat jivvaluta l-konformità mal-prinċipju "la tagħmilx hsara sinifikanti" skont il-metodoloġija stabbilita fil-gwida teknika pprovduta fl-Avviż tal-Kummissjoni intitolat "Gwida teknika dwar l-applikazzjoni tal-prinċipju "la tagħmilx hsara sinifikanti" skont ir-Regolament dwar il-Faċilità għall-Irkupru u r-Reżiljenza"⁴. Il-valutazzjoni ssir b'mod sistematiku għal kull riforma u investiment modifikati skont l-approċċ f'żewġ stadji. Il-valutazzjoni tikkonkludi li għall-miżuri modifikati kollha u għall-miżura l-ġdida, ma hemm l-ebda riskju ta' hsara sinifikanti. Fejn mehtieg, ir-rekwiziti tal-valutazzjoni tal-prinċipju "la tagħmilx hsara sinifikanti" huma minquxa fit-tfassil ta' miżura u speċifikati fi stadju importanti jew f'mira ta' din il-miżura. Abbażi tal-informazzjoni pprovduta, jista' jiġi konkluż li l-ebda miżura ma tagħmel hsara sinifikanti lill-oġettivi ambjentali fis-sens tal-Artikolu 17 tar-Regolament (UE) 2020/852.

⁴ ĠU C 58, 18.2.2021, p. 1

Kontribut ghat-tranzizzjoni ekoloġika, inkluża l-bijodiversità

- (13) F'konformità mal-Artikolu 19(3), il-punt (e), u mal-Anness V, il-kriterju 2.5, tar-Regolament (UE) 2021/241, l-RRP emendat fih miżuri li jikkontribwixxu fil-biċċa l-kbira (klassifikazzjoni A) ghat-tranzizzjoni ekoloġika, inkluża l-bijodiversità, jew għall-indirizzar tal-isfidi li jirriżultaw minnha. Il-miżuri li jappoġġaw l-oġettivi klimatiċi jammontaw għal 49 % tal-allokazzjoni totali tal-RRP emendat u 78 % tal-kostijiet stmati totali tal-miżuri fil-kapitolu REPowerEU kkalkolat f'konformità mal-metodoloġija stabbilita fl-Anness VI tar-Regolament (UE) 2021/241. F'konformità mal-Artikolu 17 tar-Regolament (UE) 2021/241, l-RRP emendat huwa konsistenti mal-informazzjoni inkluża fil-Pjan Nazzjonali għall-Energija u l-Klima 2021-2030.
- (14) L-RRP emendat ikompli jagħmel enfasi fuq l-iżvilupp ta' teknoloġiji ekoloġiċi godda f'oqsma strateġiċi bħall-enerġija. Ikompli jappoġġa wkoll it-tranzizzjoni tal-kumpaniji mill-enerġija fossili għal sorsi alternattivi tal-enerġija, u jiffoka fuq iż-żieda fis-sehem tal-mobbiltà sostenibbli. Dan jikkontribwixxi għall-kisba tal-miri tal-2030-2050 u għall-oġettiv tan-newtralità klimatika tal-Unjoni Ewropea sal-2050 billi jespandi t-tul tan-network ferrovjarju tal-Estonja li huwa elettrifikat u jagħmel it-trasport pubbliku f'Tallinn, inkluż l-aċċess għall-ajruport, aktar komprensiv u konvenjenti.
- (15) L-RRP emendat jintroduċi strument finanzjarju għall-miżura 2.6 (Fond Ekoloġiku) flimkien ma' modifika tal-indikaturi rispettivi. Din il-modifika twassal għat-tnaqqis tal-proporzjon ġenerali ta' fondi li jappoġġaw l-oġettivi klimatiċi. Barra minn hekk, it-tnaqqis tal-miri skont il-miżura 2.7 (Holqien ta' opportunitajiet għall-adozzjoni ta' teknoloġiji tal-idroġenu ekoloġiku bbazzati fuq sorsi rinnovabbli) inaqqas ukoll il-kontribut għall-klima. Dan huwa parzjalment ikkumpensat miż-żieda fl-ambizzjoni tal-miżura 5.3.a (Kostruzzjoni tal-vjadotti tal-Ferroviji Baltiċi) u l-introduzzjoni tal-miżura 5.3.b (Rinnovazzjoni ta' sezzjoni ferrovjarja minn Rapla għal Lelle). B'kollox, ir-rekwiżit għall-ittaggjar klimatiku se jiġi żgurat mill-RRP emendat kollu kemm hu u jibqa' fil-biċċa l-kbira oġhla minn 37 %.

Kalkolu tal-kostijiet

- (16) F'konformità mal-Artikolu 19(3), il-punt (i), u l-Anness V, il-kriterju 2.9, tar-Regolament (UE) 2021/241, il-ġustifikazzjoni pprovduta fl-RRP emendat dwar l-ammont tal-kost totali stmat tal-RRP hija moderament (klassifikazzjoni B) raġonevoli u plawżibbli, hija konformi mal-prinċipju tal-kosteffiċjenza u hija proporzjonata mal-impatt ekonomiku u soċjali nazzjonali mistenni.
- (17) Skont l-informazzjoni pprovduta, il-valutazzjoni tal-kostijiet stmati għall-investimenti riveduti turi li l-biċċa l-kbira tal-kostijiet huma raġonevoli u plawżibbli minkejja li l-evidenza turi gradi differenti ta' dettalji u ta' profondità tal-kalkoli. Barra minn hekk, il-bidliet fil-kostijiet stmati għall-miżuri emendati kienu ġġustifikati u proporzjonali u bħala tali r-raġonevolezza u l-plawżibbiltà ta' dawn il-kostijiet stmati ma nbidlux meta mqabbla mal-RRP oriġinali. Fl-aħħar nett, il-kostijiet totali stmati tal-RRP emendat huma konformi mal-prinċipju tal-kosteffiċjenza u huma proporzjonati mal-impatt ekonomiku u soċjali nazzjonali mistenni.
- (18) Mill-valutazzjoni preċedenti, il-Kummissjoni kellha aċċess għal informazzjoni dwar l-implimentazzjoni attwali tas-sistema ta' awditjar u ta' kontroll tal-Estonja. Din tinkludi s-sejbiet tal-awditu dwar il-protezzjoni tal-interessi finanzjarji tal-Unjoni mwettqa mill-Kummissjoni fl-Estonja.
- (19) Fid-dawl ta' din l-informazzjoni, il-Kummissjoni tqis li s-sistema ta' kontroll intern tal-RRP tal-Estonja hija ġeneralment adegwata.

Miżuri li jappoġġaw operazzjonijiet ta' investiment li jikkontribwixxu għall-oġġettivi tal-Pjattaforma tat-Teknoloġiji Strateġiċi għall-Ewropa (STEP, Strategic Technologies for Europe Platform)

- (20) F'konformità mal-Artikolu 4(4) tar-Regolament (UE) 2024/795, tal-Parlament Ewropew u tal-Kunsill tad-29 ta' Frar 2024 li jistabbilixxi l-Pjattaforma tat-Teknoloġiji Strateġiċi għall-Ewropa (STEP)⁵, l-Estonja qieset bħala kwistjoni ta' prijorità l-proġetti li ngħataw Sigill tas-Sovranità skont l-Artikolu 4(1) tar-Regolament (UE) 2024/795. Madankollu, l-Estonja qieset li l-ebda proġett li ngħata Sigill tas-Sovranità ma kellu jiġi inkluż fl-RRP emendat minhabba li tali proġetti ġeneralment huma fuq skala kbira u jieħdu fit-tul fin-natura tagħhom, għalhekk jirrikjedu perjodu ta' implimentazzjoni li jaqbeż il-perjodu ta' żmien permess taht l-RRF.

Valutazzjoni pożittiva

- (21) Wara l-valutazzjoni pożittiva mill-Kummissjoni tal-RRP emendat, meta nstab li l-RRP jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u tal-Anness V ta' dak ir-Regolament, jenħtieġ li jiġu stabbiliti r-riformi u l-proġetti ta' investiment meħtieġa għall-implimentazzjoni tal-RRP emendat, l-istadji importanti, il-miri u l-indikaturi rilevanti, u l-ammont li għandu jkun disponibbli mill-Unjoni għall-implimentazzjoni tal-RRP emendat.
- (22) Din id-Deċiżjoni jenħtieġ li tkun mingħajr preġudizzju għall-proċeduri relatati mad-distorsjonijiet tal-operat tas-suq intern li jistgħu jitwettqu, b'mod partikolari skont l-Artikoli 107 u 108 tat-Trattat dwar il-Funzjonament tal-Unjoni Ewropea. Din ma tnehhix il-meħtieġa għall-Istati Membri li jimplimentaw il-miżuri f'konformità mal-liġi nazzjonali u tal-Unjoni u, b'mod partikolari, li jinnotifikaw il-kazijiet ta' għajjnuna potenzjali mill-Istat lill-Kummissjoni skont l-Artikolu 108 tat-Trattat.

Kontribuzzjoni finanzjarja

- (23) Il-kostijiet totali stmati tal-RRP emendat tal-Estonja huma ta' EUR 953 380 000. Billi l-ammont tal-kostijiet totali stmati tal-RRP emendat huwa oġġla mill-kontribuzzjoni finanzjarja massima aġġornata disponibbli għall-Estonja, il-kontribuzzjoni finanzjarja ddeterminata f'konformità mal-Artikolu 4a tar-Regolament (UE) 2021/1755 tal-Parlament Ewropew u tal-Kunsill⁶, u mal-Artikolu 20(4) u 21a(6) tar-Regolament (UE) 2021/241 allokata għall-RRP emendat tal-Estonja jenħtieġ li tkun ugwali għal EUR 953 184 800. Għalhekk, il-kontribuzzjoni finanzjarja disponibbli għall-Estonja tibqa' l-istess.

ADOTTA DIN ID-DEĊIŻJONI:

Artikolu 1

Approvazzjoni tal-valutazzjoni tal-RRP

Il-valutazzjoni tal-RRP emendat tal-Estonja fuq il-bażi tal-kriterji previsti fl-Artikolu 19(3) tar-Regolament (UE) 2021/241 hija approvata.

⁵ ĠU L, 2024/795, 29.2.2024

⁶ Ir-Regolament (UE) 2021/1755 tal-Parlament Ewropew u tal-Kunsill tas-6 ta' Ottubru 2021 li jistabbilixxi r-Riżerva ta' Aġġustament għall-Brexit (ĠU L 357, 8.10.2021, p. 1, ELI: <http://data.europa.eu/eli/reg/2021/1755/oj>).

Artikolu 2

Emendi

Id-Deciżjoni ta' Implimentazzjoni tal-Kunsill tad-29 ta' Ottubru 2021 dwar l-approvazzjoni tal-valutazzjoni tal-pjan għall-irkupru u r-reżiljenza għall-Estonja hija emendata kif ġej:

l-Anness tad-Deciżjoni ta' Implimentazzjoni tal-Kunsill tad-29 ta' Ottubru 2021 dwar l-approvazzjoni tal-valutazzjoni tal-pjan għall-irkupru u r-reżiljenza għall-Estonja huwa sostitwit bit-test stabbilit fl-Anness ta' din id-Deciżjoni.

Artikolu 3

Destinatarju

Din id-Deciżjoni hija indirizzata lir-Repubblika tal-Estonja.

Magħmul fi Brussell,

Għall-Kunsill

Il-President